

# ПРАВА ДА ДЗВІГОШАС

Выходзіць тры разы ў тыдзень.

Цана нумару 15 грошай.

Падпісная цана на 1 месяц 1 злоты 80 гр.

За граніцу ўдвая даражэй.

Адрэс Рэдакцыі і Адміністрацыі: Вільня, Людвісарская вул. дом № 4.  
(Wilno, Ludwisarska 4). Рэдакцыя адчынена ад 10—2 гадз.  
Рэдактар прымае ад 11—1 гадз. удзень, апрача святаў.

Цана абвестак на 1 стар. — 15 гр.

за радок пятаю: у тэксьце — 10 гр.

на апош. стар.— 5 гр.

## Патрэбнасць зьменаў.

Сталічная варшаўская прэса амаль на кожны дзень перадае аб нейкіх глухіх гутарках у палітычных кругох на тэму рэканструкцыі ўраду.

Як відаць, рэканструкцыя гэта моцна насьпела і гэта найлепей пацьвярджаецца словамі быўшага павадыра польскае народнае партыі „Вызваленьне“ пасла Тугута ў гутарцы яго з прадстаўніком аднае з варшаўскіх газэт. З гутаркі гэтае відаць, што чым скараэй адбудуцца патрэбныя зьмены ў складзе ўраду, тым лепш.

А пасол Тугут вельмі блізка стаяў да ўрадовых польскіх кругоў і напэўна надта добра ведае, якія там пануюць настроі.

Цяперашні кабінэт п. Грабекага зьяўляецца блізка што выпяткава толькі ўрадам фінансавага аздараўленьня Польшчы.

Аднак і ў гэтай важнай сваёй задачы ўрад не дасягнуў усіх пастаўленых мэтаў, бо ацьвярдзеўшая на загранічнай біржы польская монэтная адзінка, ня мае тое, якая патрэбна, устойчывасці на ўнутраным рынку. Дарагоўля, хоць і туга, але ўпарта падвышаецца, аб чым крычыць лівіцовая польская прэса, трэбуючы нейкага гэтак сама няяснага выхаду з палажэньня ў гэтай галіне дзяржаўнага жыцця.

Падатковы цяжар адчуваецца страшэнна моцна вясковым земляробскім насяленьнем, прадукцыя працы якога адэньваецца ніжэй за фабрыкаты прамысловасці.

Зямельны голод сялянства асабліва ў нашым краі нічым не задаволены, аб чым загаварылі на шпальтах „Robotnika Wileńskiego“ тутэйшыя польскія соцыялісты. Яны пабачылі цяпер ясна, чаго варта асціднасьці на нашых *Крэсах*, праводжанае з Варшавы галасамі таксама й іхніх варшаўскіх таварышоў. Субсыд'яваньне асціднасьці каштавала ў нас вялікіх грошай, а мэты гэтага асціднасьці былі ня столькі эканамічнага, як палітычнага характару. Гэтае чы-

ста нацыяналістычнае польскае прадпрыемства ў нашым краі даражна паставіла сабе недасягальную мэту спольшчаныя тутэйшага беларускага насяленьня.

Па лініі палітыцы ішла й дасюль яшчэ не пераламалася прасьветная польская палітыка ў нашым краі, ад чаго вытварылася пуставае вясковых польскіх пачатковых школаў тутакі і змаганьне беларускага насяленьня за свою родную школу.

Языковыя законы, якія мелі быць першым крокам на шляху ўрэгуляваньня справы нацыянальных меншасцяў, законы, якія ўвайшлі ў сілу яшчэ з 1-га мінулага кастрычніка, фактычна яшчэ ў жыцці не адчуваюцца, а міністэрская інструкцыя аб правядзеньні гэтых законаў, у свой час, востра скрытыкована ў варшаўскім „Robotniku“ і скрытыкована не бяз аснованьня.

Пры тугой здольнасці Сойму да творчае працы, цэнтр вагі дзяржаўнага будаўніцтва і рэгуляцыі няпростага мэханізму агулам узятае дзяржаўнае ўлады перайшоў неяк на ўрад, адкуль паходзіць і найбольшая законадаўчая ініцыятыва. Праекты-ж языковых законаў апрацоўваліся не парламэнцка, а ўрадоваю камісіяй.

А ўрад на свайму персональнаму складу мае амаль што саўсім аднародную палітычную афарбоўку і як з правага, так і з левага боку Сойму падтрымліваецца толькі таму, што соймавыя групіроўкі ня могуць згаварыцца па пытаньню аб утварэньні ўраду парламэнцкага.

Унутраная палітыка кабінэту п. Грабекага, як і быўшых перад ім урадаў, няк ня можа сайсьці з свайго нацыяналістычнага шляху, каб рашуча стаць на грунт абварункованага Канстытуцыяй дэмакратызму.

Бандытызм, прыбраўшы палітычны адценак на *Крэсах*, дасюль ня сыцьхае і вострыя меры барацьбы з ім каштуюць нямала грошай. Замест лячэньня гэтае агіднае ба-

лячкі шляхам рашучых рэформаў, урад думае справіцца з грозным зьявішчам ува ўнутраным жыцці пры помачы над'звычайных адміністрацыйна-паліцэйскіх і навет ванных мераў.

Польская дэмакратыя, безадказна крытыкуючы сучасны стан рэчаў, сама стаіць далёка ад фактычнага кіраваньня дзяржаўнымі справамі і з боку яе партыйных інтарэсаў гэта для яе можа й ня блага.

Жыццё рана ці позна павінна прывясеці польскую дэмакратыю да практычнага ўдзелу ў дзяржаўным кіраўніцтве і тады напэўна можна будзе спадзявацца магчымасці паважных зьменаў у кірунку польскае палітыкі, якая мусіць пайсьці па сапраўды дэмакратычнай лініі.

І калі рэканструкцыя цяперашняга польскага ўраду адбудзецца на карысьць дэмакратызму, дык яна напэўна сана сябе апраўдае.

А простая персональная зьмена на міністэрскіх пастоках асобаў аднае й тае самае нацыяналістычнае афарбоўкі нічога па сутнасці ня зьменіць.

Палажэньне вымагае пэўных зьменаў, але яны мусяць мець нейкі глыбокі сэнс, і калі гэта насцьпявае, дык марудзіць няма чаго.

## Палітычны агляд.

Пасьля колькі тыдняў кабінэцкага крызысу ў Юга-Славіі ўтварыўся зноў кабінэт Пашыча. Але амаль што ня ўсе думаюць, што назначэньне Пашыча прэм'ерам ня толькі ня спыніць палітычнага крызысу ў Юга-Славіі, але будзе пачаткам новых ўнутраных неспакойстваў. З усіх утварыўшыхся пасля сусветнай вайны дзяржаваў найбольшым адзначаецца ўнутраным бязладзьдзем Юга-Славія, якая перажывае бязупынным палітычным крызіс. Каб ляпей прадставіць сабе ўнутранае палітычнае палажэньне Юга-Славіі, трэба пазнаёміцца з палітычнымі партыямі і іхнімі праграмамі.

Паводле нацыянальнага складу Юга-Славія пры сваёй невялічкай тэрыторыі падта рознародная дзяржава і вельмі напамінае ў мініятуры ранейшую Аўстра-Вэнгрыю з тэй толькі розьніцай, што нацыянальнае пытаньне ў Юга-Славіі шмат гарэй вырашана, чымся ў Аўстра-Вэнгрыі. У гэтым воль і ёсьць галоўная прычына ўнутранага антаганізму і загостраньня ад-

носін між рознымі партыямі, якія прадстаўляюць сабой розныя нацыянальнасьці. У склад Юга-Славіі ўваходзяць Сэрбы, Харваты, Славенцы, Басьнякі, Герцэгавінцы, Далёматы, Чорнагорцы і Македонцы. Найвялікшыя групы састаўляюць Сэрбы, Харваты і Славенцы, ад імя якіх і сэрбскае каралеўства завецца С.—Х.—С.

Перш за ўсё трэба адзначыць, што ўсе гэтыя часткі, якія ўваходзяць ў склад Юга-Славіі, ніколі не складалі адной дзяржавы. Заселены яны з нацыянальнага боку і з боку мовы аднародна, але ніколі не складалі аднароднага дзяржаўнага арганізму з боку палітычнага. Прыналежнасьць да розных дзяржаўных арганізмаў у працягу шмат вякоў—да Аўстрыі, Вэнгрыі, Турцыі і Вэнэцыі—палажыла сваю пячатку на палітычнае і эканамічнае жыццё паасобных складовых часткаў цяперашняе Юга-Славіі.

Сэрбія раней за ўсіх вызвалілася з пад улады чужых дужэйшых народаў. Дзеля гэтага, сэрбскія радыкалы, па чале якіх стаіць цяперашні і быўшы ўжо няраз раней прэм'ер Пашыч, лічаць сябе правамочнымі накінуць сваю ўладу іншым нацыянальнасьцям, ня лічачыся зусім з іхнімі культурнымі, рэлігійнымі, палітычнымі і эканамічнымі азнакамі. Сэрбская радыкальная партыя, праўда што найдужэйшая, прадстаўляе сабой сэрбскі цэнтралізм, які ідзе з Белграду, сталіцы Сэрбіі. І ня гледзячы на тое, што сэрбскія радыкалы маюць абсалютную большасьць у агульным парламэнце (скупшчыне), патрапілі здабыць сабе галоўную пазыцыю, дзякуючы раскінутасці опэзыцыі. Стары Пашыч лоўка лывіруе між партыямі скупшчыны, разумна выкарыстоўваючы іх узаемныя нягоды, нааказваючы на адказныя адміністрацыйныя часты сваіх людзей, на якіх мае сільны ўплыў, і дзякуючы гэткай тактыцы мог утрымацца пры ўладзе колькі гадоў, зрабіўшы маленькую перадышку ў часы кабінэту Давідовіча.

А Харваты, якія карысталіся шырокай аўтаноміяй пад уладай Вэнгрыі, ня хочучь паллягаць гэтаму цэнтралізму Сэрбаў. Харваты маюць 2½ мільёны душ насяленьня і з палітычнага, а таксама і рэлігійнага боку складаюць аднародную масу. У скупшчыне яны твораць адну харвацкую групу ў ліку 69 дэпутатаў, на чале якой дагэтуль стаіць шырока ведамы Радзіч. Імкненьне Харватаў да незалежнасьці асабліва ўзрастае ў апошні час. У апошні год вайны на востраве Корфу быў падпісаны дагавор між Харватамі і Сэрбамі, які стаўся падставай будучай Юга-Славіі. Харвацкія палітыкі ўяўлялі сабе Юга-Славію, як фэдэрацыю паўднёва-славянскіх народаў, апіраўшыся на прынцып роўнапраўя, рэспубліканства і дэмакратызму. Але аднак, пасля заснаваньня С.—Х.—С. дзяржавы, выявіліся цэнтралістычныя імкненьні Сэрбаў і замест фэдэрацыйнай рэспублікі ўтварылася каралеўства, ўрад каторага імкнецца зрабіць з Юга-Славіі пацярпаную Сэрбію. На гэтым грунце і расьце нягода між Харватамі ды Сэрбамі. Харвацкая партыя ў скупшчыне афарбована яркім колерам рэспубліканскіх і аўтанамічных

іскненняў. Славенцы, Басьнякі, Гэрцагавінцы, Дальматы і Чорнагорцы ня маюць гэтых сільных аўтанамічных іскненняў, як Харваты. Толькі Македонцы на поўдні робяць Сэрбіі шмат клопату, дзеля таго, што імкнуцца да злучэння ўсіх сваіх часткаў, апынуўшыся пасля вайны, пад Баўгарыяй, Грэцыяй і Юга-Славіяй.

Не складаюць аднароднай масы пасабныя часткі Юга-Славія і з рэлігійнага боку. Харваты і Славенцы ў большасці каталікі, Сэрбы і Чорнагорцы — праваслаўныя, а Басьнякі і часткова Македонцы — магамэтаны.

З боку палітычнага Юга-Славія дзеліцца на гэтыя партыі, як гэта відаць з групіровак пры ўрадзе Давідовіча. Кабінэт Давідовіча, нядаўна прымушаны пад націскам караля пайсьці ў адстаўку, меў на мэта памірыць Харватаў з Сэрбіямі. Ён апіраўся на партыю дэмакратаў (33 — партыя Давідовіча), славенскіх каталікоў (24), боснійскіх мусульманаў (18), македонцаў (13), земляробаў (11) і колькі дробных групаў. Апрача таго Харваты (69) аб'явілі падтрымоўваць Давідовіча. Гэтакім чынам, Давідовіч карыстаўся большасцю 176 галасоў, тады, як опозыцыя мела 124 галасы — радыкальная партыя Пашыча 110 галасоў і група Прыбічэвіча, якая адарвалася ад дэмакратаў Давідовіча, пасля таго, як апошні пачаў перагаворы з Харватамі, — 14 галасоў.

Пасля таго, як Пашыч не патрапіў прымірыць Харватаў з Сэрбіямі у працягу 5-х гадоў свайго ўрадавання, ён летас пайшоў у адстаўку, уступіўшы месца Давідовічу. Давідовіч ад самага пачатку пачаў шчыра імкнуцца да згоды з Харватамі. Ён усё зрабіў дзеля таго, каб прырхтаваць грунт для ўваходу харватаў і іхняга павадыва Радзіча ў склад ураду. Але няма ў тым яго віны, што гэтак ня здарылася. У гэтым вінаваты толькі Радзіч, каторы ня йдзе на ніякія ўступкі. Прымушаны ўцякаць за межы Сэрбіі пры ўрадзе Пашыча летас, Радзіч быў у Парыжы, Лёндане, а пасля ў Маскве, падгатаўляючы грунт дзеля апавешчання незалежнасці Харваты. У Парыжы і Лёндане ён не адтрымаў ніякіх гарантыяў. За тое ў Маскве за яго ўхапіліся, як за прыладу дзеля сваіх мэтаў. Распаўсюджалася нават чулка, што ён зрабіў з бальшавікамі тайны дагавор. Адтрымаўшы пры Давідовічу дазвол на ўезд у Юга-Славію, ён далей вёў сваю палітыку ў ранейшым духу, пакуль, сказаўшы колькі прамоваў выразна антыдзяржаўнага зместу, не павінен быў ізноў уцякаць за граніцу.

Пашыч, паглядаючы з боку на пе-

рагаворы Давідовіча з Радзічам і бачыўшы ўсю іхнюю безрэзультатнасць, урэшце пагаварыў караля зрабіць з гэтым канец. І Давідовіч пад націскам караля павінен быў пайсьці ў адстаўку, а на яго месца пасля колькі тыдняў перагавораў з рознымі партыямі, ізноў назначаны Пашыч. Новае назначэнне Пашыча азначае новую фазу ў сэрбскай цэнтралістычнай палітыцы. Першая, самая трудная задача будзе гэтакія, каб згуртаваць навокал сябе сэрбскія элементы, г. зн. перацягнуць на свой бок дэмакратаў Давідовіча. А тады ён аб'явіць адкрытую вайну Харватам. Але, як ўжо відаць з іншых праяваў, гэткае рашучая палітыка не давядзе да спакое ў краі і юга-слаўскі палітычны крызіс пагражае перайсьці ў бесканечнасць, паважна пагражаючы міру на Балканах.

М.

## ПАЛІТЫЧНАЯ ХРОНІКА.

### У Польшчы.

8 гэт. лістапада ў міністэрстве ўнутраных справаў адбылася нарада міністра Гюбнера з прыехаўшымі ў Варшаву крэсовымі ваяводамі. Увечары міністар Гюбнер разам з ваяводамі быў прыняты прэм'ерам Грабскім, якому быў зроблены даклад аб палажэнні на крэсах. У звязку з абдытай нарадаю, трэба чакаць аб'явіць публікавання ў бліжэйшыя дні раду новых распараджэнняў ураду.

У мінулую суботу савецкі пасол Войкаў аддаў Прэзыдэнту Польшкае Рэспублікі свае вярыцельныя граматы. Прэзыдэнт Рэспублікі прыняў савецкага пасла са звычайным цэрэмоніялам.

Як думаюць у палітычных кругох, пры рэканструкцыі ўраду адбудуцца змены ў міністэрствах ўнутраных справаў, справядлівасці і аховы працы.

Соймавы Клюб украінскіх соцыяль-дэмакратаў аб'яднаўся з камуністамі Ландуцкім і Крулікоўскім, твораць „пасольскую камуністычную фракцыю“.

Як піша „Kurjer Polski“, ў сувязі з новаляю, якую рыхтуе

міністэрства ўнутраных справаў, да закону аб грамадзянстве (obywatelstwie), будзе зьмена прадпісаньяў датычна выдавання пашпартаў, каб насяленьне лягчэй магло набыць польскія „dowody osobiste“.

На паседжанні Сойму галасавалася прапазыцыя прэзеса Беларускага Пасольскага Клубу пасла Рагулі і украінца Васынчука аб недаверы да ўраду. Прапазыцыя адкінена большасцю 237 проці 52 галасоў.

З Варшавы паведамляюць, што ўрадовыя кругі прышлі да пераканання аб патрэбе дэцэнтралізацыі распараджэнняў на крэсах, якое вымагае мясцовая адміністрацыя.

У пасольскім клубе „Wyzwolenie“ адбыўся раскол. Група паслоў: Брон, Шапель і Галавач (беларус) на чале з паслом С. Ваяводзім выйшла з клубу „Wyzwolenie“ і злучылася з Баліным і Шакуном, якія раней пакінулі „Wyzwolenie“. Цікава, што пры галасаванні ў Сойме, група пасла Ваяводзіскага галасавала разам з напыянальнымі меншасцямі.

### За граніцай.

У Аўстрыі абвешчана агульная забастоўка чугунак. Канцлер Сэйпаль пастанавіў пайдацца ў адстаўку. Забастоўка выклікана адмоваю ўраду павялічыць заробковую плату чугунчыкам.

З Эстоніі паведамляюць, што ўночы з аўторку на сераду на мінулым тыдні нейкія Функ і Вінтэр па загаду камуністых прававалі праціць вонкавую сыяну вастрогу, каб даць магчымасць арыштованым уцячы. Праступнікі затрыманы падчас работы і арыштованы. Ваенны суд, разглядзеўшы гэтую справу, засудзіў абодвух на кару сьмерці. Прыгавар суда споўнены.

Як тэлеграфуюць з Лёндану у порт Хайфа прыбыла сільная ангельская эскадра, мусі, ў звязку з пагрозаю вагабітаў напаць на Паластыну.

У Югаславіі Пашыч аканачальна злажыў новы кабінэт, у якім міністрам загранічных справаў зьяўляецца Нічыч, а ўнутраных — Максімовіч. Павадыва харвацкіх рэспубліканцаў Радзіч удэк заграніцу. Парлямэнт распушчаны.

З аўтарытэтных крыніц паведамляюць, што прэзыдэнт Паўночна-Амерыканскіх Злучаных Штатаў Кулідж пастанавіў ні ў якім выпадку не мяняць пазыцыі Амерыкі ў адносінах з С.С.Р.Р., бяз сур'ёзных гарантыяў для амерыканскіх інтарэсаў.

З Бэрліну паведамляюць, што камуністычныя дэпутаты, датычна якіх быў адданы загад аб арышце, хаваюцца ў савецкім гандлёвым прадстаўніцтве.

Паводлуг вестак з Літвы, міністар загранічных справаў Чарнэцкіс выслаў ноту да французскага прэм'ера Эрыё ў адказ на прапазыцыю Антанты аб навіязанні з Польшчаю нармальных дыпломатычных і гандлёвых зносін. У ноце, паміж іншым, успамінаецца аб пратэнсіі Літвы на Віленшчыну.

У Грэцыі адбылася рэканструкцыя ўраду. Міністрам камунікацыі назначаны Валыда, а марскім міністрам адмірал Мяуліс.

Як тэлеграфуюць з Рыгі, Францыя выслаў свайго прадстаўніка ў Петраград дзеля прыняцця будынку даўнейшага французскага пасольства.

У Англіі на лёнданскім Трафальгар-скверы фашысты арганізавалі маніфэстацыю, падчас якое сказаны быў рад прамоваў антыбальшавіцкага характару.

З прычыны разрыву палітычных зносін Францыі з Ватыканам, лічыцца няўхільным выезд з Парыжу папскага нунцыя Цэрэтці.

У Гішпаніі паўстала провінцыя Каталёнія. Дырэкторыя стараецца прадставіць гэты рух, як выступленне спецыяльна проці дыктатара Прыма-дэ-Рыверы. У г. Барцэлёне абвешчана аснаднае палажэнне.

## Тутэйшыя пэ-пэ-эсы аб зямельнай рэформе.

Новая газета „Robotnik Wileński“ ў № 6 змяшчае вельмі цікавыя артыкул аб зямельнай рэформе ў нашай старонцы, які ахарактэрызоўвае ўжо самае motto, ўзятае з верша Мацея Бурачка:

...Кінь наўкола вокам,  
Дык крывавым сокам  
Не слязой заплачаш,  
Як усё абачыш...

Дзеля вагі гэтай справы, асабліва ў нашым краі, мы важнейшую частку гэтага артыкулу перадаем у перакладзе да ведама нашых чытачоў.

— Калі цяпер гаворыцца аб зямельнай справе, дык гэта разглядаецца як агульна-дзяржаўнае пытаньне, пытаньне надта зложанае, залежнае ад шмат чаго, а фармальна залежнае ад курсу палітыкі Сойму і партыяў. Дзеля гэтага, мы губляем бесстаронны і прости пагляд аб нашых тутэйшых зямельных адносінах, усцяж пазіраючы на нейкія збаўчыя павевы новага курсу з Варшавы. А аднак жыццё ідзе наперад, а час сыстэматычна вытварае новыя і новыя абставіны і ўкладвае іх незалежна ад нас. І, як каза старая прыказка: «пакуль сонца ўзойдзе, раса вочы высьць», гэтак і ў нас — пакуль польская зямельная па-

літыка здабудзецца на рэальную аграрную канцэпцыю, дык гэтая «раса» цяперашніх адносін, як сказана ў прыказцы, высьць нам вочы. Наша дэмакратычная думка не павінна забывацца аб тым, што наш край, гэта край галоўным чынам земляробаў і ад таго, як уложатца зямельныя справы, залежыць быт нашага краю ў недалёкай будучыні. Наша дэмакратычная думка павінна звярнуць увагу — пакуль яшчэ час! — на нашыя зямельныя адносіны і не палюхацца творчай адказнасці.

Калі прыйшла да нас новая Польшча, дык прыйшла яна з клічам «добрай навіны», з клічам аб зямельнай рэформе. Ужо ў дзевятнаццатым, а нават у восемнаццатым годзе пачаліся гутаркі аб нейкай выразна неазначанай зямельнай рэформе. І хаця наш селянін па сваёй натуре недаверчывы, але аднак гэтыя запаведзі так усюды сыстэматычна паўтараюцца, што ў канцы канцоў вёска паверыла. Ня ведалі, як гэта будзе. Старыя людзі гутарылі між сабой аб новай «люстрацыі», аб якой легенда дагэтуль жыве на вёсцы; іншыя стараліся ваобразіць гэта больш намацальна... Быў час, калі кліч аб зямельнай рэформе быў курсам дзяржаўнай палітыкі, быў час, калі вера ў гэта пранікла ў вясковае насяленьне. «Зямельна рэформа!» — быў агульным на вёсцы кліч. Малазямельныя і беззямельныя адтрымаюць зямлю! Адным словам усё прадбачылася вельмі хораша і праўдападобна. Народ цешыўся!

Але час плыў сыстэматычна. Вялікія зямляўласнікі, якіх у час вайны і бальшавіцкай улады ня было, пачалі вяртацца. Пачаліся працэсы. Арандатараў суды пачалі выкідаць; запашнікаў таксама.

Урэшце прыйшоў першы удар абухом: — вайсковое асудніцтва. Войска пачало займаць дворныя абшары, воль гэтыя самыя абшары, якія меліся пайсьці на зямельную рэформу. Ну і ўрэшце прыйшло зацьверджаньне зямельнай рэформы ў постаці соймавага закону з ліпеня 1920 г., гэтага соймавага выкрутаса, радзіўшага ад кампромісу польскай дэмакратыі з рэакцыяй.

Прышло адьверэзеньне, але коштам недаверыя да польскага дзяржаўнага будаўніцтва. Ужо сёння тутэйшы селянін ня верыць у польскую зямельную рэформу. З усяго гэтага засталася толькі адна агульная трывалая сьвяздомасць, што сялян ашукалі.

Аднак час робіць сваё дзела і прыходзяць жыццёвыя перамены. Гэтак назыв. зямельная рэформа, а ўспамінаючы аб ёй мы павінны заўсёды дадаваць цяпер словы «гэтак названая» — робіцца пакрывалам, пад якім цяпер дзеецца энэргічная ператасоўка зямельных адносін.

Хто мае ўплыў на напрамак аграрнай палітыкі ў нашым краі, трудна сказаць. Які-як ясна ўжо, што на яе ня маюць ніякага ўплыву тыя, хто, ішоўшы на агульныя выбары пад штандарам зямельнай рэформы, адтры-

## Агляд прэсы.

А. Свентахоўскі ў „Gaz. Warsz.“ пішучы м. інш. аб аздараўленьні польскіх фінансаў цяперашнім прэм'ерам, гэтак крытыкуе яго:

Ён (Грабскі) адтрымаў ад Сойму шырокае паўнамоччэ, ад грамадзянства агульнае прызнаньне, крэпка перылі ў яго геній, цярыліва і ахвотна пераінасілі найстражэйшыя ягоныя падатковыя загады, пакорна паддаваліся яго волі, якая выраз гравічыла з дэспатызмам, пры найцяжэйшых ахвярах пацашаліся надзеі, што рэфарматар награліць усіх агульнай памыс насцьцю. Гэта надзея развьялася ў расчараванні, якое бачыць павялічыўшыся нядолю і ня бачыць яе канца... Усе бачыць, што гэткае развьязка не рагуе нас з матар'яльнага банкруцтва, ад якога нельга пазбавіцца адной толькі валютнай опэрацыяй, але яно павінна спыніцца праз узмадаваньне вытворчых сіл народу.

Навет і на шпальтах эндэцкага органу здараецца знайсці перлы справядлівай апэнікі палажэньня; ведама, аўтору артыкулу больш заложала на крытыцы дзеяльнасьці цяперашняга прэм'ера, чымся на шуканні лекаў ад фінансавай хваробы.

Далей А. Свентахоўскі піша:

Мучаць нас дзьве болькі: адна, якая выплывае з клопатаў аб адароўі дзяржавы, усьцяж аслабленай палярушам вытворчых органаў, а другая — з цяжкага змаганьня за асабісты быт, якому награжае дзікая дарагоўля.

Далейшая дыягноза паводле эндэцкага погляду: апрача „паскарства“, спекуляцыі, гандлярскага грабежства вінаваты яшчэ... восемгадзінныя рабочы дзень.

## ПА СЬВЕЦЕ.

### Землятрасеньне ў Партугаліі.

10-га гэт. лістапада ў партугальскай сталіцы Лісабоне адчувалася моцнае землятрасеньне. Зусім зруйнаваны гор. Сальватэ-рэ-дэ-Магос, які знаходзіцца ў

130 кілём. ад Лісабону. У сталіцы землятрасеньне выклікала агульную паніку. Насяленьне ўцякло з гораду, застаючыся пад голым небам. Аднак землятрасеньне пугнулася нядоўга.

### Будова цэпэлінаў у Англіі.

Вядомыя будаўляныя майстроўні Эйжэрс у Шыфэльдэ адтрымалі ад ангельскага ўраду заказ на цэпэліны, які будзе ў два разы большым за той, што пераляцеў цераз Атлянтычны акіян. Апрача таго ангельскі ўрад заказаў гэтакі самы цэпэлін у майстроўнях Кардзынгтона каля Бэсфорду. Аэро-стат гэты будзе магчы ўзяць з сабою 150 пасажыраў. Збудаваньне кожнага цэпэліна будзе каштаваць 700 тысяч фунтаў штэрлінгаў (каля 7 мільёнаў залатых рублёў). Заказаныя цэпэліны прызначаны будучы дзеля зносін з Індыяй і Аўстраліяй.

### Да чаго дайшоў князь?

Бэрлінскія газеты пішучы, што нядаўна судом шэфэнаў засуджаны на тры гады вастрогу за кражы ў кур'ерскіх паяздох князь Аляксандар Трубецкой 24 г., пасьля адмірала Трубецкага. Пасьля рэвалюцыі Трубецкой трапіў у Бэрлін, дзе займаўся спачатку кальнэрствам у рэстаране. Страціўшы месца, ён пачаў вырабляць дзіцячыя цапкі, а пасьля пусьціўся ў розныя авантуры і скончыў тым, што пачаў займацца сыстэматычным зладзействам у спальных вагонах кур'ерскіх паяздоў.

### За 5 сэкундаў вакол сьвету.

У Нью-Йорку (Паўночная Амэрыка) адчынілася трэцяя радыя-тэлеграфная выстаўка. Перад ачыненьнем выстаўкі пастаноўлена было спрабаваць, як доўга йдзе радыятэлеграма вакол сьвету. Былі выслааны дзьве телеграмы, адна з усходу на захад, а другая з заходу на ўсход. Першая абыйшла зямлю ў 5 сэкундаў а другая ў 5¼ сэк.

## У С. С. Р. Р.

### Як іх спатыкаюць на бацькаўшчыне?

У Адэскім судзе разглядалася справа групы расейскіх афіцэраў, абвінавачаных у нелегальным пераходзе савецкае граніцы. Група з 14 афіцэраў, у тым ліку адзін генэрал і некалькі палкоўнікаў, уцякла з Варны на чоўне і, пасьля 11-цьдзённага падарожы Чорным морам, высадзілася ў раёне Ачкава. Уся гэта афіцэрская група сама зьявілася у ГПУ. Абвінавачаныя засуджаны на 3-х месячны арышт і на высылку за межы Адэскае губэрні на 2 гады.

### Судзьдзя хаборнік.

У херсонскім судзе разглядалася справа судзьдзі Казлова, абвінавачванага ў тым, што ён браў хабары. Дзеля «рэвалюцыйных заслугаў» Казлова, прысуд сьмерці яму заменены 10-ма гадамі вастрогу.

### Дзень чырвонае прысягі.

Прэзэс ваенна-рэвалюцыйнае рады (Реввоенсовет) Троцкі выдалаў загад аб тым, што ў дзень угодкаў кастрычніцкае рэвалюцыі павінны быць прыведзены да прысягі ўсе салдаты й матросы, якія радзіліся ў 1902 годзе Гэты працэс павінен, згодна з загадам, адбывацца парадна: павінны быць сабранымі прадстаўнікі прафэсійных саюзаў; адміністрацыі і інш. У сваім загадзе Троцкі разьясьняе тое, як „чырвоныя ваякі“ павінны бараніць радавую ўладу ад „чужаземных імперыялістых, ад быўшых абшарнікаў, капіталістых і банкіраў, іхніх слугаў і наймітаў“.

Старая песьня!

### Вусная літэратурная творчасць.

З прычыны скасаваньня ў быўшай Расеі вольнага друкованага слова, там цяпер, як апісвае бэрлінская газета расейскіх эмігрантаў „Руль“, над'звычайна развьялася вусная літэратурная

творчасць. Часткаю творчасьці гэтая, якая складаецца ў нізках гарадскога й сялянскага насяленьня, — народная; але ў пэўнай меры, якраз дзякуючы адсутнасьці вольнага друку, шмат што „творыцца“ ў інтэлігентных кругах і, перадаючыся ад аднаго да другога асобы, жыве саўсім гэтак сама, як жывуць творы пшчыра народнае вуснае славеснасцьці.

Некаторыя з падобных твораў прыклі за граніцу. Зьмест іхні досіць арыгінальны.

Здарылася, напрыклад, так, што адзін з вартаўнікоў у Крэмлі быў раніцаю знойдзены няжывым на сваім пасту. У народзе пайшла дэёйка аб тым, што нібыта Іван Грозны ўважэ скрос, ходзіць уночы па Крэмлі ды забівае бальшавікоў. Паміж іншым, і хвароба Троцкага, патрэбаваўшая лячэньня на Каўказе, тлумачылася ў народзе тым, што Іван Грозны нанёс яму рану.

У пані Каменевай ёсьць блізкі прыцель, нейкі Разумны. У 1921 г. яму было першаму пазволена залажыць у Маскве дом дзеля ігры пад ёўцягам падмогі галодным. З гэтай прычыны пачалі гаварыць: „Што пры цару было распутніц (распусна), тое пры бальшавіках зрабілася разумным“.

Сьмерць Леніна выклікала спецыяльныя народныя творы. Ппулярна вельмі байка, як Ленін, трапіўшы ў царства ценяў, доўга бадзюся паміж раем і пеклам — ні туды ні сюды яго ня пушчалі. Нарэшце, ён сустрэў жыда з мяшком. Жыд пытаецца: „Здаецца, пан Ленін?“ — Ага, ён. — „Дык чаму-ж вы ў рай ня йдзеце?“ — Ды ня пушчаюць. — „Ну, мы гэтай справе паможам. Лезьце сюды ў мяшок“. Ленін залез у мяшок. Жыд стукаецца ў райскую браму. Пётра пытаецца: — Чаго табе трэба? — Скажэце, пане апостал Пётра, ці ня тут знаходзіцца п. Карусь Маркэ? — Тут. „Калі ласка, паклічце яго на мінютачку“. Да брамы выходзіць Карусь Маркэ. „Вы п. Карусь Маркэ?“ — Я, а што? — „Гэта вы той самы Карусь Маркэ, які напісаў «Капітал»?“ — Але, той самы“. — „Дык вось, адтрымайце процанты“. І жыд кінуў Маркеу мяшок з Леніным.

маў мандат дзеля яе зьдзейсьнення ад вяскованага народу.

Пакуль што ўся справа ў агульных лініях выглядае гэтак: урадовая дзеяльнасьць, якую вядуць Зямельныя Урады смешна мізэрная, гэтая дзеяльнасьць пайшла ў напрамку найменшага спраціву. Пачалі з вялікім шумам, а фармальна бязглузда, бо ізноў з зусім нікчэмнымі рэзультатамі, выўлашчаць расейскую маемасьць, купленую на шляху прывіляяў у тых павэтах, у якіх ня было вайскавага асадніцтва (Сярэдня Літва). У іншых павэтах рэзультатам урадовай аграрнай дзеяльнасьці было зьненавіджанае нашай вёскай вайсковое асадніцтва.

Паўзьбежна з гэтым пад фірмай зямельнай рэфармы праводзіцца іншая дзеяльнасьць — прыватная парцэляцыя. З учасьцем створанага дзеля гэтага пасрэдніка, які адтрымаў навет адпаведныя законныя прывілеі, пачалася «прыватная» парцэляцыя вялікай маемасьці. Мы тут кажам аб установах, адтрымаўшых ад ураду поўнамочча на парцэляцыю, г. наз. парцэляцыйныя супалкі. Гэтыя парцэляцыйныя супалкі, маючы на мэце, галоўным чынам, сваю карысьць, а на пагляд служачы інтарэсам вялікай маемасьці, перш на перш накінуліся на тых вялікіх маэнткі, якія ўзпраўды маглі стацца месцам дабрадзейнай зямельнай рэфармы. Пачалі як-га рэзаць вялікія абшары, ў якія ўціснута шмат малазямельных вёсак, зусім не рахуючыся з запраўд-

нымі патрэбамі гэтых вёсак. Тут кідалі карту на дужага, значыцца на таго, хто меў шмат грошай. Дык куплялі як-га парэзаныя парцэлі, а галоўным чынам тых, хто прывёз даляры, тых, каму ваенныя падзеі напіхнулі грошай у машонку. Пры гэтым распараджаліся зямлёй надта шчодра. Нязраз добра фальваркі, зямлёй якіх можна было-б здаволіць колькі малазямельных вёсак прадаваліся двом-трім багатым сем'ям. Гэтакім чынам, у розных пунктах нашага краю зылькідавалі аграмадныя маемасьці Умястоўскай-Мілеўскай, гр. Чапскіх, Хрэптовічаў-Буценевых, Плятэраў і шмат іншых...

Ратуюцца абшары ў частках чыста польскіх, выліваючы на Крэсах эміграцыю, а адначасна засяляюцца гэтыя Крэсы элементам, як кажуць, пэўным з боку дзяржаўнага, быццам дзеля дзяржаўнай ідэі, каб злучыць і апалчыць Крэсы. А што гэта йдзе насупроць інтарэсаў мясцовага сялянства, што будучыя пакрыўджаны тысячныя масы тутэйшага насяленьня — на гэта ўвагі не зьяртаецца. Дык-жа добра, калі «унутраны вораг» будзе аслаблены. Бо-ж ведама, што староньнікі гэтай канцэпцыі ня любяць глядзець у далёкую будучыню.

Мы назвалі цяперашнюю дзеяльнасьць прыватнай парцэляцыі злом; але гэтае зло мае яшчэ горшыя рэчы. Зямельныя Урады, прынамсі тут у нас у Віленшчыне, быццам сочаць за парцэляцыяй, пазваляюць сабе гэткае,

што нельга назваць аграрнай палітыкай, але зусім інакшай. Вось, заглядаючы парцэляцыі, тутэйшыя Зямельныя Урады займаюцца нейкім падборам Гэты падбор выяўляецца гэтак, што найлепшы зямельны купец — гэта «колёністы звонку». На другім месцы, калі такіх ня хоціць, можа быць мясцовы — каталік, г. наз. тутэйшы паляк. Зусім трэфным кандыдатам, якога рэдка Зямельны Урад прапушчае, ёсьць грамадзянін, тутэйшы селянін-праваслаўны. Гэткому адтрымаць дазвол на куплю зямлі справа вельмі нялёгка.

Усё гэта трудна пабачыць чорна па беламу; але там у глухой правінцыі, там дзе вёскі праваслаўныя, там вясковы люд ведае аб гэтым. Там ужо ўкаранілася пераконаньне, што Урад не пазваляе праваслаўным купляць зямлю. Эх! сорам казаць, але гавораць людзі, якім можна верыць, каб адтрымаць дазвол на куплю зямлі, перамяняюць веру. Хто даў паўнамочча дзяржаўнаму Ураду на гэтую палітыку? Замест зямельнай рэфармы — каталіцкая пропаганда!

Трэба ведаць гэты шмат-тысячны гоман цёмнай вёскі, трэба ўмець учувацца ў гэтых глухія рэкі, якія гудзіць між горкамі і вясковымі палямі, каб уцяміць тое зло, якое робіцца польскай дзяржаве гэткай дзеяльнасьцю.

## Навіны ў тры радкі.

— З С. С. Р. Р. за граніцу выслана 5 экзэмпляраў фільмаў, якія паказваюць апошнюю паводку ў Петраградзе.

— Паміж Масквою і Петраградам мае хадзіць спецыяльны паспешны поезд, пакрываючы ўсю дарогу ў 12 гадзін.

— Лік безработных у Польшчы ступнёва змяншаецца. 18. X ўва ўсёй Рэспубліцы зарэстравана 148,000 безработ., і 1. XI 145,000.

— З Наваградку паведамляюць, што пад надзвычайны суд аддана 22 заподозраных у нападзе на поезд каля ст. Лясная.

— Шкода, прычыненая паводкаю над Рэйнам (у Нямеччыне) дасягае 40 мільёнаў марак.

— З Варшавы тэлеграфуюць, што гор. **Слуцк** спалены паўстанцамі. Маса камуністых забіта.

— У Піншчыне зьявілася дывёрсійная банда з 19 чал., азброеных вінтоўкамі і гранатамі.

## Жыццё провінцыі.

**Вёска Панача, Нясвіцкага павету.**

У нашай вёсцы хаты пабудаваны зусім блізка адна ад другой, што пагражае вялікай небяспекай усім нам у выпадку пажару. Дзеля гэтага, ў мінулым годзе сяляне нашае вёскі падлі прашэнне, якім дамагаліся падзелу Паначы на хутары. Цяпер пачаліся ўжо ў нас падгатаўчыя землямерныя работы, а вясною пачнём будаваць хутары. Трэба адзначыць, што ўлады вельмі прыхільна адносяцца да нашага замера і аказваюць нам усялякую дапамогу. Так, з прычыны таго, што ў нас ёсць шмат малазямельных, нам прырэзалі каля 65 дзесяцін зямлі, а таксама звольнілі нас на 2 гады ад дзяржаўных падаткаў. Апрача гэтага нам даюць танную дэўгатэрміновую пазычку, за якую прызецца плаціць толькі 6% гадавых. Сяляне нашае вёскі задаволены гэтым.

Гэтымі днямі ў нас адбыўся сход, на якім аднагалосна пастаўлена дабівацца адчынення ў нашай вёсцы яшчэ ў гэтым навуковым годзе дзяржаўнае пачатковае **беларускае школы.**

**В.**

**Вялейка.**

Падчас аблавы ў **Ракаўскай воласці**, Вялейскага павету, зробленае паліцыяй у Мержэвічах, захоплены са зброяю ў руках два бандыты; яны мелі стрэльбы (вінтоўкі) і 170 набояў. Тры бандыты паспелі ўцячы.

**Сьвянцянны.**

Уночы з 3-га на 4-е лістапада тры азброеныя бандыты напалі на Н. Юку, крамніка ў **Даўгялішках.** Спатканыя стрэламі паліцыі, бандыты ўцяклі, нічога не захапішы. Знайдзена шапка аднаго з бандытаў, воз і часць упряжы.

**Дзісенскі павет.**

Каля сяла **Манякова**, Мікалаеўскае вол., Дзісенскага павету, на полі ў густых зарасьніках каля балота знойдзены труп мужчыны, прыкрыты лісьцямі й дзірваном. Мэдыцынскім сьледствам устаноўлена, што труп праляжаў у зямлі ня менш як шэсьць месяцаў. Часьць трупна пагрызлі сабакі. Ідзе сьледства.

## ТУТЭЙШАЯ ХРОНІКА.

— **Павялічэньне падаткаў.** При складаньні гарадзкага бюджэту на 1925 год магістрат паставіў павялічыць цэны за воду, электрычнасьць і каналізацыю. Падвышэньне гэтае праектуецца ўвясці з 1-га сьнежня сёлета года. З новага году падвышаюцца на 50—75 процантаў падаткі за пыльды, рэкламы, вэлісапэды, самаходы і паліўніцкія стрэльбы.

— **Безработныя.** Урадовае бюро па рээстрацыі безработных занатавала на ўсёй Віленшчыне 3,503 безработных, з якіх 208 мэталістых, 534 чорнарабочыя, 230 сельска-гаспадарчых рабочых, 1826 кваліфікаваных рабочых розных спецыяльнасьцяў і 575 інтэлігентных працаўнікоў.

— **Ваўкі.** Жыхары вёсак у Дзісеншчыне скардзяцца на тое, што ў іх зьявілася шмат ваўкоў, якія нападаюць на авечкі, свінні і навет на коні.

— **4 гадзіны пад зямлёю.** 10 гэт. лістапада падчас земляных работ на прадмесці Роса пры абвале зямлі быў засыпаны рабочы Фэлікс Давэйка 48 гадз. Няшчаснага адразу пачалі адкоपाваць. Цераз 3 гадзіны ўдалося пачуць, як стагнаў засыпаны. Гэта дало надзею на тое, што Давэйка жыў. Раскопка адбывалася марудна, дзеля таго, каб ня адарыўся новы абвал зямлі. Праз 4 гадз. ўдалося адкапаць толькі галаву, а пасля і ўсяго няшчаснага, ў якога аказаўся зломаным хрыбёт. Выкліканы на месца здарэньня, доктар скорай помачы адслаў Давэйку ў жыдоўскі шпіталь.

— **Эпізоотыя сярод жывёлы.** Ваяводзкая ветэрынарная ўстанова ў другой палове кастрычніка занатавала некалькі выпадкаў мору свінняў у Ашмянскім павеце, а таксама колькі выпадкаў шаленства сярод жывёлы ў Віленска-Троцкім павеце, ў Дунілавіцкім і ў м. Вільні.

— **Конфіскацыя.** Камісар Ураду налажыў арышт на № 17 (за 11-е гэт. лістапада) літоўскае часопісі „Wilniaus Balsas“ за артыкул „Падаткі ды яшчэ нешта“.

— **Падмога безработным.** Камітэт па арганізацыі падмогі безработным пачне выдаваць грашавую падмогу для безработных не раней як 10—15 сьнежня. Узносы будуць зьрывацца па абрахунку з 16 мінулага кастрычніка.

— **Зацьверджаньне конфіскацыі „Кругісу“.** 6-га гэтага лістапада Акружны Суд на гаспадарчым паседжаньні ў 1-м карным адзеле зацьвердзіў арышт, наложаны Камісарам ураду на м. Вільню на № 28 беларускага тыднёвіка „Кругіса“.

— **Т-ва „Прасьвета“.** Міністрам Унутраных Справаў 10-га гэт. лістапада зацьверджаны статут Беларускага Таварыства „Прасьвета“, якое мае мэтай пашырэньне сярод беларусаў народнае просьветы.

— **Паварот дэлегацыі.** У панядзелак 10-га лістапада вярнулася ў Вільню дэлегацыя Час. Беларускай Рады, якая езьдзіла да Наваградзкага ваяводы і ў Варшаву да міністэрства ўнутраных справаў.

*Газету прачытай і перадай суседу!*

*Той, хто умее чытаць, ніколі не палянуйся прачытаць няписменнаму!*

## Аплата загранічных пашпартоў.

Распараджэньнем міністра скарбу ў параменьні з міністрам унутраных справаў ад 27 кастрычніка 1924 году (Dz. U. R. № 95 за 30. X) адмяняецца распараджэньне ад 1-га жніўня с. г. і ўстанаўляецца гэтая плата за загранічныя пашпарты:

Звычайны пашпарт — 100 зл., за пазваленьне на новы выезд з тым самым пашпартам — 100 зл., за пазваленьне на шматразовы выезд заграніцу з тым самым пашпартам — 250 злотых, за гандлёвы пашпарт — 25 злот., за пазваленьне на новы выезд са старым пашпартам — 25 злот. Льготныя пашпарты выдаюцца асобам, якія выяжджаюць заграціцу: 1) з мэтай вучыцца, 2) лячыцца, калі яны не заможны і будзе прызнана патрэба выехаць за граніцу, 3) з мэтай быць на міжнародных сабраньнях, навуковых зьездах, спортыўных гульнях і гэт. далей, 4) з мэтай грамадзкага характару. У гэтым выпадку за пашпарт плаціцца 20 злот., за пазваленьне на новы выезд — таксама 20 злотых. Рабочыя і асобы, якія выяжджаюць шукаць працы, а таксама контынгентныя эмігранты адтрымліваюць пашпарты бясплатна. Вышэйназванае распараджэньне мае сілу з дня апублікаваньня, г. знач. з 30 мінулага кастрычніка.

## Пісьмо у Рэдакцыю.

*Паважаны Пане Рэдактар!*

Мне прыпадкова прышлося прачытаць Вашу паноўную газэту, і ў мяне моцна забілася маё беларускае сэрца. Як у ёй усё хораша напісана, як складна, аж проста сьвет у вачох паясьнеў. Ля! чытаю і вачом ня веру, што можна свабодна адчыняць родныя беларускія школы — толькі захалі; а як я хачу гэтага, то Вы самі, паноўны пане Рэдактару, добра разумееце, як шчыры беларус. Трохі чуў я аб гэтым і тады, як вышаў закон аб мовах меншасьцяў, і навет разок папробаваў сказаць у размове з адным шчырым паляком інтэлігентам, але-ж той польскі інтэлігент зараз жа пабег да паліцыі і на мяне данёс, што я хачу адчыняць беларускія школы. Паліцыя выклікала мяне на пастарунак і „sprógadzila“ пратакол. Пачухаў, пачухаў я тады сабе патыліцу і думаю: „ось табе і законы!“. А скуль я вінават, што Польскі Сойм выдае такія законы? Я, як патрыёт, стараўся падзяліцца гэтай новасьцяю і з польскаю інтэлігенцыяй, а тут ляп — ды напісалі на мяне пратакол.

Я чалавек такі, што надта люблю праўду і, як усякі праўдзівы чалавек, чытаю і разумю ўсё так, як яно напісана — без усялякіх задніх мысьляў. Яшчэ ў Расіі я пачуў па газэтах, што тутакж у Польшчы ёсьць констытуцыя, якая дае роўныя правы ўсім людзям, дык я хутэй пакінуў няпрыхільную для мяне Радавую Расею, з якою я ваяваў, быўшы ў белай арміі, і прыехаў на бацькаўшчыну. Усё мне падалося тутакж вельмі добра і калі началіся выбары ў Сойм і Сэнат, я шчыра ўзяўся за работу і навет быў выбраны „meżem zaufania“ ад № 16. За гэту сваю шчырасць я і цяпер сяджу без пасапасады. Як вучыцель, я прасіў у 1923 годзе аб пасадзе хопь бы і ў польскай школе. Інспектар, паглядзеўшы на мае дакумэнты, абяцаў мне пасаду тым болей, што я быў „белагвардзейцам“, але потым даведаўшыся ад паліцыі, што я

быў „meżem zaufania“ ад № 16 — напісаў мне, што я ня маю адпаведнае кваліфікацыі. Гдзе-ж тая сьвятая праўда, якую я вычытаў у Вашай паноўнай газэце і якая заставіла моцна забіцца маё сэрца?

Прашу Вас, паважаны пане Рэдактар, надрукаваць гэтае маё пісьмо ў Вашай паноўнай газэце і, калі ласка, напісаць у ёй-жа параду мне, што я маю рабіць далей?

Вельмі прашу Вас прысылаць мне Вашу газэту, каб я мог на шпальтах яе выпіць сваю надужытую зьдзекамі душу, бо я шчыра веру ў праўдзівыя дамаганьні Вашай газэты і разам з ёю спадзяюся на ясную будучыню нашага народу ў межах Польшчы.

Прымееце, пане Рэдактару, маю да Вас пашану і паважаньне.

*B. Mamcin.*

## УСЯЧЫНА.

**Клопаты з буслам.**

У мінулым месяцы ў Варшаве на рагу вуліцы Пекнай і Маршалкоўскай раптам зрабіўся навокал прыехаўшай з вёскі **Можычына** **Б. Выцеховая** натоўп народу, якога ўсё прыбывала. Прычынай гэтага здарэньня было тое, што **Выцеховая** разам з сырам і маслам прывязла на кірмаш у Варшаву й бусла, каб тутка яго прадаць. Дзеля таго, што з прычыны вялізнага натоўпу нельга ўжо было ані праехаць, ані праісьці праз вуліцу, паліцыя разгвала народ, а **Выцеховую** разам з буслам павалі ў камісарыят. Там **Выцеховая** сказала, што знайшла бусла на дарозе ў лесе, а дзеля таго, што ён не ўпьякаў ад яе, дык яна яго ўзяла і прывязла ў сталіцу.

Паліцыя сканфіскаваўшы прычыну „вулічных непарадкаў“ пасля шмат мела клопаты з буслам, ня ведаючы, куды яго падаць. Перш-на перш зьвярнуліся да **Т-ва апекі над жывёлай** (*Two opieki nad zwierzętami*), але там адмовіліся ўзяць бусла пад сваю апеку. Тады паліцыя зьвярнулася да адміністрацыі земляробнага і ляснога гаспадарства (*„Agril“*), але й там адмовіліся заапекавацца чужаземнай птушкай. У канцы канцоў узяў яго да сябе на „выхаваньне“ адмін з паліцэйскіх вураднікаў камісарыят.

Шкада, што не дадумаліся зьвярнуцца да эгіпецкага консуля, ён павінен быў-бы заапекавацца гасьцём з-над Нільскіх балот!

**Шалёная трата грошай.**

Як пісцць амерыканскія газэты нейкая пані **Гарысон** з **Нью-Йорку**, якая на некалькі тыдняў выехала ў **Эўропу**, зрасходвала ў **Лёндане** ў працягу двух тыдняў **больш, як 70 тысяч далараў на вопраткі!** Паміж іншым адну вопратку прыслалі ёй з **Парыжу** ў **Лёндан** аэропланам. Сярод закупленых вопратак адна шуба каштавала 17 тысяч далараў, а за некалькі вопратак заплачама на 5 тысяч далараў!

А колькі-ж ёсьць у тым самым **Лёндане** людзей, якія ня маюць за што купіць на зіму звычайнага пёплага пальта?!

Найлепшых фабрык  
**Малатарні, Манежы, Арфы, Сячкарні, Воўначоскі, Ангельскія намы да сячкарняў,**  
 а таксама розныя іншыя  
**Земляробскія машыны і прылады**  
 прапануе  
**ЗЫГМУНТ НАГРОДЗКІ**  
 Вільня, Завальная вул. 11-а.  
 Прадажа за гатоўку і на выплату.